

சாராம்சம்: இனிய குழந்தைகளே, இதயபூர்வமாக தொடர்ந்தும் "பாபா, பாபா" என்று நீங்கள் கூறினால், எல்லையற்ற சந்தோஷம் நிலைத்திருக்கும். இது வெறுமனே கூறும் விடயமல்ல. ஆனால், இந்த நினைவு தொடர்ந்தும் உங்களுக்குள் இருக்கட்டும், அப்பொழுது உங்கள் அனைத்து துன்பமும் வேதனையும் அகற்றப்படும்.

கேள்வி: சில குழந்தைகள் "பாபா, என் மனம் குழப்பமடைந்துள்ளதுடன் எனக்குப் பிரச்சினைகளும் உள்ளன" என்று கூறும்போது, அவர்கள் எவ்வாறு சந்தோஷமாக இருக்கலாம் என்பதைக் காட்டுவதற்கு பாபா கொடுக்கும் கற்பித்தல்கள் என்ன?

பதில்: பாபா கூறுகின்றார்: குழந்தைகளே, நீங்கள் கூறும் இவ்வார்த்தைகள் தவறானவையாகும். "எனது மனம் குழப்பமடைந்துள்ளது" எனக் கூறுதல் பிழையாகும். தந்தையுடனான புத்தியின் யோகம் துண்டிக்கப்படும் போது, புத்தி அலைந்து திரிவதால், அங்கு சந்தோஷமின்மை இருக்கும். இதனாலேயே பாபா உங்களுக்கு ஒரு வழிமுறையைக் காட்டுகிறார்: உங்கள் அட்டவணையை வைத்திருங்கள். உங்களுக்குள் தொடர்ந்தும் 'பாபா, பாபா' என்று கூறுங்கள். ஒவ்வொரு அடியிலும் ஸ்ரீமத்தைப் பெறும் போது, உங்கள் குழப்பங்கள்; முடிந்துவிடும்.

பாடல்: ; வனவாசியே, உங்கள் நாமமே என் வாழ்க்கையின் ஆதாரம்.....

ஓம் சாந்தி. அசரீரியான கடவுள் அசரீரியான குழந்தைகளுடன் பேசுகிறார். அசரீரியான கடவுள் யார் மூலமாகப் பேசுகிறார்? அவர் கடனாக எடுத்த இச் சரூரத்தின் மூலமாகப் பேசுகிறார். அசரீரியான பரமாத்மாவாகிய பரமதந்தைக்கு ஒரு சரூரப் பெயர் இல்லை என விளங்கப்படுத்தப்பட்டுள்ளது. மனித ஆத்மாக்கள் அனைவருக்கும் சரூரப் பெயர்கள் உள்ளன, அவர்கள் அப்பெயர்களால் அழைக்கப்படுகின்றனர். இங்கு அசரீரியான தந்தை அசரீரியான குழந்தைகளிடம் கூறுகிறார்: அந்தச் சரூரங்களை மறந்துவிடுங்கள். ஆத்மாக்களாகிய நீங்கள் அச் சரூரங்களை நீக்கிவிட்டு என்னிடம் வரவேண்டும். இந்த மரணபூமியில் நீங்கள் இனிமேலும் பிறவி எடுக்க வேண்டியதில்லை. லௌகீகப் பெற்றோர்; - "இவர் உங்களின் இன்னார்" என உங்களைச் சரூர உறவுமுறைக்குள் கொண்டு வருகிறார்கள். ஆனால் பரலோகத் தந்தை கூறுகிறார்: நான் அசரீரியானவர். நான் பரமாத்மாவாகிய பரமதந்தை என அழைக்கப்படுகிறேன். நீங்களும் அசரீரியான ஆத்மாக்களே. நான் இந்தச் சரூரத்தின் ஆதாரத்தைப் பெற்றுள்ளேன். ஆனால் நீங்கள் உங்களுக்கெனச் சொந்தச் சரூரங்களைக் கொண்டுள்ளீர்கள். நான் பெற்றுள்ள இந்தச் சரூரம் கடனாகப் பெற்றதாகும். இப்பொழுது, உங்கள் தந்தையாகிய என்னை நினைவு செய்யுங்கள். நான் ஆத்மாக்களாகிய உங்களின் அசரீரியான தந்தை. "பாபா, பாபா" என்று கூறுங்கள், சிலவேளைகளில் சில குழந்தைகள் "எனது மனம் குழப்பமடைந்துள்ளது. எனது மனம் சந்தோஷமற்றுள்ளது" எனக் கூறுகிறார்கள். ஓ! நீங்கள் "மனம்" என்ற சொல்லை ஏன் பிரயோகிக்கிறீர்கள்? "நான் ஏன் பாபாவை மறந்து விடுகிறேன்?; சுவர்க்கத்துக்குத் தகுதிவாய்ந்தவராக என்னை மாற்றுகின்ற பாபாவை நான் ஏன் மறந்து விடுகிறேன்?" எனக் கூறுங்கள். சரூர உணர்வைத் துறந்து ஆத்ம உணர்வுடையவராகுங்கள். பாபா கூறுகின்றார்: நீங்கள் இப்பொழுது வுடு திருப்ப வேண்டும். என்னை நினைவு செய்யுங்கள். அசரீரியான பாபா அசரீரியான ஆத்மாக்களிடம் கூறுகின்றார்: "பாபா, பாபா" என்று தொடர்ந்தும் கூறுங்கள். அவர் (சிவபாபா) தந்தையாவார், ஆனால் தாயோ மறைமுகமானவர். தந்தையுடன் நிச்சயமாக ஒரு தாயும் அவசியமாகும். இவரினுடாகத் தந்தையே வாய்வழித்தோன்றல்களைப் படைக்கின்றார் என்பதாலேயே அவர் (சிவபாபா) தந்தை என்று அழைக்கப்படுகின்றார் என்பதை உலகிலுள்ள எவரும் அறியமாட்டார்கள். அவ்வாறாயின், தாய் எங்கே? ஜெகதாம்பாளை தாய் என்று அழைக்க முடியாது, அனைவரையும் கவனிப்பதற்கான கருவியாக ஜெகதம்பாள் உள்ளார். இவர் (பிரம்மபாபா) ஓர் ஆண் என்பதால் இவரால் அனைவரையும் கவனித்துக் கொள்ள முடியாது. ஆகையாலேயே ஜெகதாம்பாள் உள்ளார். இவரே ஜெகதாம்பாளுக்குத் தாய் ஆவார். பிரம்மாவே மூத்த தாயாவார். நீங்கள் அனைவரும் பிரம்ம குமாரர்களும், குமாரிகளும் ஆவீர்கள். அவர்கள் தாயையும், தந்தையையும் பற்றிப் பேசுகிறார்கள்; எனவே தந்தை இங்கு அமாந்திருந்து விளங்கப்படுத்துகிறார். இது ஒரு முனிவரினதோ அல்லது புனிதரினது பணியோ அல்ல. தந்தை

சுவர்க்கத்தை ஸ்தாபிக்கிறார். இராவணனாகிய மாயை அதனை நரகமாக மாற்றுகிறாள். தந்தை சந்தோஷத்தைக் கொடுக்கிறார், மாயை துன்பத்தை விளைவிக்கிறாள். இது சந்தோஷத்தையும் துன்பத்தையும் பற்றிய ஒரு நாடகம் என்பதுடன், அது பாரதத்தைப் பற்றியதுமாகும். பாரதம் ஒரு வைரத்தைப் போல இருந்தது. இப்பொழுது அது ஒரு சிப்பியைப் போல் ஆகியுள்ளது. பாரதத்தில் தூய இல்லற தர்மம் இருந்தது, அதன் உருவங்களும் உள்ளன. இலக்ஷ்மி, நாராயணனின் இராச்சியம் நிலவியது, ஆனால் அது எப்பொழுது ஸ்தாபிக்கப்பட்டதென எவருக்கும் தெரியாது. சக்கரத்தின் காலம் நூற்றாபிரக்கணக்கான வருடங்கள் என்று அவர்கள் கூறுகிறார்கள். 5000 வருடங்களுக்கு முன் இலக்ஷ்மி, நாராயணனின் இராச்சியம் இருந்ததென உங்களுக்கு விளங்கப்படுத்தப்பட்டுள்ளது. முதலாவது இலக்ஷ்மி நாராயணன், இரண்டாவது, மூன்றாவது போன்றோர் இருந்தனர். எட்டு வம்சங்கள் இருந்தன. பின்னர் சந்திர வம்சத்தில் பன்னிரண்டு வம்சங்கள் இருந்தன. 'முகலாய வம்சம், சூக்கிய வம்சம்' ஆகிய வம்சங்கள் இருந்தன. 5000 வருடங்களுக்கு முன் இலக்ஷ்மி நாராயணனின், ஒரே இராச்சியமே பாரதத்தில் இருந்ததென குழந்தைகளாகிய உங்களுக்கு விளங்கப்படுத்தப்பட்டுள்ளது. உலக சர்வசக்திவானின் அரசாங்கம் நிலவியது. ஒரேயொரு தந்தையே அதனைப் படைக்கிறார். பாரத மக்களும் அதனையே விரும்புகின்றனர். இப்பொழுது, ஓர் இராச்சியமோ ஓர் அரசனோ அல்லது ஓர் அரசியோ இல்லை. இது மக்களை மக்கள் ஆளும் தற்காலிக ஆட்சியாகும். இதில் எந்தச் சந்தோஷமும் கிடையாது. காலப்போக்கில், தொடர்ந்து துன்பம் மென்மேலும் அதிகரிக்கும். இதுவே கானல் நீர் போன்ற சந்தோஷம் எனக் கூறப்படுகிறது. சமயநூல்களில் திரௌபதியினதும், துரியோதனினதும் உதாரணங்கள் உள்ளன. உண்மையில், அது அவ்வாறில்லை. அவர்கள் அமர்ந்திருந்து அனைத்துக் கதைகளையும் உருவாக்கியுள்ளனர். இந்த இராச்சியம் ஒரு கானல் நீர் போன்றது. அவர்கள் (பாரத மக்கள்) இராச்சியத்தைப் பெற்றபோதிலும் அவர்கள் இன்னமும் தொடர்ந்து சந்தோஷமற்றே இருக்கிறார்கள். பிரித்தானிய அரசாங்கம் இருந்த காலத்தில் அவ்வளவு துன்பம் இருக்கவில்லை. அனைத்தும் மிக மலிவாக இருந்தன. இப்பொழுது. அனைத்தினதும்; விலை மிகவும் அதிகமாக உள்ளது! உங்கள் முன்னால் பஞ்சம், அடைமழை, பூகம்பங்கள் ஆகிய அனைத்தும் வரும். மக்கள் தண்ணீருக்காகத் தவிப்பார்கள். குழந்தைகளாகிய நீங்கள் இப்பொழுது உங்கள் சரீரம், மனம், செல்வம் ஆகிய அனைத்தையும் பாரதத்தைச் சுவர்க்கமாக்கும் சேவையில் அர்ப்பணிக்கிறீர்கள். நீங்கள் தந்தைக்கு உதவி செய்கிறீர்கள். பின்னர் தந்தை ஒரே இராச்சியமான உலக சர்வசக்திவான் அரசாங்கத்தை ஸ்தாபிக்கிறார். விரக்திக் கூக்குரலின் பின்னர் வெற்றி முழக்கம் ஒலிக்கும். விநாசத்தைப் பற்றி நீங்கள் கண்ட காட்சிகளை நடைமுறை ரீதியாக உங்கள் கண்களால் பார்ப்பீர்கள். உங்களை ஆத்மாக்கள் எனக் கருதுங்கள் என்று தந்தை இங்கு அமர்ந்திருந்து விளங்கப்படுத்துகிறார். நீங்கள் பாபாவின் குழந்தைகள். ஆகவே தொடர்ந்து "பாபா, பாபா" என்று கூறுங்கள்! "எனது மனம் குழப்பமடைந்துள்ளது" அல்லது "எனது மனம் சந்தோஷமாக இல்லை" என்று நீங்கள் கூறும் போது "மனம்" என்ற சொல்லை நீக்கிவிடுங்கள். நீங்கள் பாபாவை நினைவு செய்யாதுவிடின், எவ்வாறு சந்தோஷம் நிலைத்திருக்க முடியும்? உங்களை அறிந்து கொள்ளாததால் நீங்கள் சந்தோஷமற்றவர்கள் ஆகுகின்றீர்கள். நீங்கள் "மனம்" என்ற சொல்லை ஏன் பயன்படுத்துகிறீர்கள்? ஓ, உங்களால் தந்தையை நினைவு செய்ய முடியாதா?; தந்தையை நீங்கள் மறந்து விடுகிறீர்களா? உங்கள் லௌகீகத் தந்தையை நினைவு செய்ய முடியவில்லை என்று நீங்கள் எப்பொழுதேனும் கூறுகிறீர்களா? "இவர் உங்களின் (லௌகீக) தாய், இவர் உங்களின் (லௌகீக) தந்தை" என்று சிறு குழந்தைகளுக்கும் கற்பிக்கப்படுகிறது. இங்கு எல்லையற்ற தந்தை கூறுகிறார்: என்னை நினைவு செய்யுங்கள், நான் உங்களைச் சுவர்க்கத்திற்கு அழைத்துச் செல்வேன். நீங்கள் பாபாவுக்குச் சொந்தமானவராக வேண்டும். எனது வழிகாட்டல்களைத் தொடர்ந்தும் பின்பற்றுங்கள். உங்கள் கணக்கை தந்தைக்கு நீங்கள் காட்டவேண்டும். ஒரு லௌகீகத் தந்தைக்குமே தனது குழந்தைகள் எவ்வளவு சம்பாதிக்கின்றனர் என்பது தெரியும். எனவே நீங்கள் தந்தையிடம் கூறினால் மாத்திரமே, தந்தைக்கும் (சிவபாபா) அதனை அறிந்து கொள்ள முடியும். தந்தை உடனடியாகவே கூறுகின்றார்: நான் உங்களை வைகுந்தத்தின் அதிபதிகள் ஆக்குகிறேன். பாபா கூறுகிறார்: நானே அருள்பவர், நான் உங்களுக்கு அருள்வதற்காகவே வந்திருக்கிறேன். உங்களிடமுள்ள அனைத்தையும் தகுதிவாய்ந்த முறையில் பயன்படுத்துங்கள். ஏனெனில் இவ்வாறாகவே உங்கள் எதிர்காலத்திற்காக நீங்கள் இப்பொழுது உருவாக்க வேண்டும். அனைத்தையும் தகுதிவாய்ந்த முறையில் பயன்படுத்துவதற்கேற்பவே நீங்கள் வைகுந்தத்தின்

மிகப்பெரிய இராச்சிய உரிமையைப் பெறுவார்கள். கொடுக்கல் வாங்கல் கணக்கும் உள்ளது. நீங்கள் அனைத்தையும் பரிமாறிக் கொள்கிறீர்கள். பழையவற்றிற்குப் பதிலாக அவர் அனைத்தையும் புதியதாகவே வழங்குகின்றார். அவர் ஒரு முதல்தர வாடிக்கையாளர். ஒரு கரத்தால் வழங்கி, மறுகரத்தால் பெற்றுக்கொள்ளுங்கள். ஒரு கூற்று உள்ளது: பகவானே, எனது முதல் வாடிக்கையாளரிடமிருந்து பெறும் வருமானமே போதுமானதாக இருக்கும் அளவிற்கு, அத்தகையதொரு வாடிக்கையாளர் வரட்டும். தந்தை வந்து உங்களை முழுமையான உலக அதிபதியாக்குகின்றார். தந்தை கூறுகின்றார்: இச் செல்வங்கள், சொத்துக்கள் அனைத்தும் தூசியாகப்போகிறது. ஆகவே அவற்றைத் துறந்துவிடுங்கள். உங்கள் சொந்தச் சரீரம் உட்பட, நீங்கள் அனைத்துச் சரீர உறவினர்களையும் மறந்து, உங்களை ஒரு நம்பிக்கைப் பொறுப்பாளராகக் கருதுங்கள். இவை அனைத்தும் கடவுளினால் வழங்கப்பட்டது. அவை அனைத்தும் அவருடையதே. எவ்வாறாயினும், உங்கள் சரீரத்தின் வாழ்வாதாரத்திற்காக நீங்கள் செயல்களைச் செய்ய வேண்டும். பாபாவுக்கு அனைத்தும் தெரிந்திருந்தால் அவரால் தொடர்ந்தும் அறிவுரை வழங்க முடியும். "பாபா, நான் ஒரு கார் வாங்கலாமா?" எனச் சிலர் கேட்பார்கள், சரி, உங்களிடம் பணம் இருந்தால், நீங்கள் ஒரு கார் வாங்கலாம். "பாபா, நான் ஒரு கட்டடம் கட்ட விரும்புகிறேன்;" சரி, நீங்கள் அதனைக் கட்டலாம். பாபா தொடர்ந்தும் உங்களுக்கு அறிவுரை வழங்குவார்;. உங்களிடம் பணம் இருந்தால், பல கட்டடங்கள் கட்டலாம், ஆகாயவிமானத்தில் பயணம் செய்யலாம், அதிக சந்தோஷத்தை அனுபவிக்கலாம். பாபா குழந்தைகளுக்கு வழிகாட்டல்களையே வழங்குகிறார். சிலர் தங்கள் மகளுக்குத் திருமணம் செய்து வைப்பதைப் பற்றிக் கேட்பார்கள். அவளால் ஞான மார்க்கத்தைப் பின்பற்ற முடியாவிடின், அவளுக்குத் திருமணம் செய்து வையுங்கள். தந்தை (பிரம்மா) எப்பொழுதும் சரியான வழிகாட்டல்களையே கொடுக்கின்றார், அவர் தவறான வழிகாட்டல்களைக் கொடுத்தால், சிவபாபாவே பொறுப்பாகும். அவர் தர்மராஜாவாகவும் உள்ளார். இது ஒரு சாதாரண ஆன்மீகக் கூட்டமல்ல. இது இறைதந்தையின் பல்கலைக்கழகம் ஆகும். தந்தை உங்களுக்கு அறிவுரை வழங்குகின்றார்: குழந்தைகளே, சுவர்க்கத்தின் அதிபதிகளாகுங்கள். ஸ்ரீமத்தைப் பின்பற்றுங்கள். ஆத்ம உணர்வுடையவராகுங்கள். அங்குள்ள பெயர்கள் மிக அழகானவை. அங்கு "திரு. பசார்மல்" போன்ற பெயர்கள் கிடையாது. அங்கே இராமச்சந்திரன், கிருஷ்ணச்சந்திரன் போன்ற பெயர்களே உள்ளன. அவர்கள் மேன்மையானவர்கள் என்பதால் 'ஸ்ரீ' என்ற பட்டத்தையும் பெறுகின்றனர். இங்கே அவர்கள் நாய்கள், பூனைகள் முதலியவற்றிற்கும் 'ஸ்ரீ ஸ்ரீ' பட்டத்தைக் கொடுக்கின்றார்கள். தந்தை விளங்கப்படுத்துகின்றார்: இது தயதொரு, பழைய உலகமாகும். இவை அனைத்தும் அழிக்கப்பட உள்ளன. நீங்கள் இப்பொழுது எனது ஸ்ரீமத்தைப் பின்பற்ற வேண்டும். ஸ்ரீமத் பகவத்கூதை பிரதானமானதாகும். எவ்வாறாயினும், எண்ணற்ற வேதங்களும், சமயநூல்களும் உள்ளன. தந்தையே பிராமண, தேவ, சத்திரிய தர்மங்கள் மூன்றையும் ஸ்தாபனை செய்கிறார். பின்னர் ஆபிரகாம் தனது சொந்தச் சமயத்தை ஸ்தாபனை செய்கிறார். இன்ன இன்னதே அவரின் சமயநூல் ஆகும். நல்லது, வேதங்கள் எந்தச் சமயநூல்? அவர்களுக்கு ஒன்றுமே தெரியாது. வேதங்கள் சந்நியாசிகளின் சமயநூல் அல்ல. அவர்களின் சமயநூல் வேதங்களாக இருந்தால், அவர்கள் அதனையே கற்க வேண்டும். ஆகவே, அவர்கள் ஏன் கூதையை பயன்படுத்துகின்றார்கள்? கிறிஸ்தவர்கள் விவேகமானவர்கள். அவர்கள் ஒருபோதும் வேறொரு சமயநூலை மேற்கோள் காட்டுவதில்லை. பாரதமக்கள் பலரைத் தங்கள் குருவாக ஏற்றுள்ளனர். 4 - 5 பேர் ஒரு குழுவாக வரும் போதும், நீங்கள் பாகிஸ்தானில் இருந்த போது, ஒவ்வொருவருடனும் தனித்தனியாக அமர்ந்திருந்து விளங்கப்படுத்தியதைப் போன்று, ஒவ்வொருவருக்கும் தனித்தனியாகவே விளங்கப்படுத்த வேண்டுமென பாபா விளங்கப்படுத்தியுள்ளார். ஒவ்வொருவருக்கும் தனித்தனியாக விளங்கப்படுத்துவதன் மூலம், உங்களால் ஒவ்வொருவரினதும் நாடித்துடிப்பையும் புரிந்து கொள்ள முடியும். ஒவ்வொருவரும் ஒரு படிவத்தை நிரப்பச் செய்யுங்கள், ஏனெனில் ஒவ்வொருவரின் நோயும் வித்தியாசமானது. ஒரு சத்திரசிகிச்சை நிபுணர் ஒவ்வொரு நோயாளியையும் தனித்தனியாக அழைத்து, நாடி பார்த்த பின்னரே மருந்து கொடுப்பார். நான் ஓர் ஆத்மா என்ற நம்பிக்கையைக் கொண்டிருங்கள். ஆத்மாவே செவிமடுக்கிறார். ஆத்மாவே தூய்மையற்றவர் ஆகுகின்றார். ஆத்மா செயல்களின் விளைவுகளுக்கு அப்பாற்பட்டவர் எனக் கூறுவது பொய்யாகும். ஆத்மா ஒருவர் தான் செய்யும் செயல்களுக்கேற்ற பலபலனைப் பெறுகிறார். 'இவர் அவ்வாறான செயல்களைச் செய்தார்' என மக்கள் கூறுகிறார்கள். நாம் 21 பிறவிகளுக்குச் சந்தோஷமாக இருப்பதற்கான மிக நல்ல செயல்களைச்

செய்வதற்கு பாபா எங்களுக்கு இப்பொழுது கற்பிக்கிறார். காம் தத்துவம் உள்ளது. சத்தியயுகத்தில் செயல்கள் நடுநிலையானதாகும். அங்கு பாவங்கள் செய்யப்படமாட்டாது. உங்களைப் பாவச் செயல்களைச் செய்ய வைக்கும் மாயை அங்கு இருக்கமாட்டாள். ஓர் இராச்சியம் உருவாக்கப்படுவதால் நூங்கள் நிச்சயமாக ஓர் ஆஸ்தியைப் பெறுவீர்கள். நூங்கள் உங்கள் கர்மாதீத ஸ்திதியை அடையவேண்டும். பல பிறவிகளின் பாவங்கள் உங்கள் தலையில் உள்ளன. கங்கையில் நூராடுவதாலோ, ஜெபம் செய்வதாலோ, தவம் செய்வதாலோ உங்கள் பாவங்கள் அழிக்கப்படமுடியாது. யோகத்தாயின் மூலமே பாவங்கள் அழிக்கப்படமுடியும். இறுதியில், அனைவரின் கர்மக்கணக்கும் வரிசைக்கிரமமாகத் தூர்க்கப்படும். அவை தூர்க்கப்படாவிடின், தண்டனை கிடைக்கும். அவை தந்தையின் நினைவின் மூலம் தூர்க்கப்பட வேண்டும். நூங்கள் தந்தையை நினைவு செய்யாததாலேயே ஆத்மா வாடுகிறார். தந்தை கூறுகின்றார்: நூங்கள் என்னை நினைவு செய்யாவிடின் மாயை உங்களைத் தாக்குவாள். இயன்றவரை, என்னை நினைவு செய்யுங்கள். நூங்கள் என்னைக் குறைந்தபட்சம் 8 மணித்தியாலங்களுக்கேனும் நினைவு செய்தால், நூங்கள் சித்தியடைவீர்கள். உங்கள் அட்டவணையை வைத்திருங்கள். நூங்கள் உங்களை ஓர் ஆத்மாவாகக் கருதித் தந்தையை நினைவு செய்யாதபோதே புயல்கள் வரும். 'நிலையான நினைவைக் கொண்டிருப்பதன்; மூலம் சந்தோஷத்தைப் பெறுங்கள்' என்று நினைவு கூரப்படுகிறது. நூங்கள் உள்ளார்த்தமாக நினைவு செய்யவேண்டும். நூங்கள் மௌனமாக இருக்க வேண்டும். நூங்கள் "இராமா, இராமா" என்றோ அல்லது "சிவ சிவா" என்றோ கூறத் தேவையில்லை. நினைவின் மூலம் உங்கள் துன்பமும், வேதனையும் நீக்கப்படுவதுடன் நூங்கள் நோயிலிருந்தும் விடுதலை பெறுவீர்கள். இது ஒரு நேரடியான விடயமாகும். நூங்கள் தந்தையை மறந்துவிடும்பொழுதே மாயை உங்களை அறைகிறாள். தந்தை கூறுகிறார்: நூங்கள் உங்கள் வீட்டில் குடும்பத்துடன் வாழலாம், தொடர்ச்சியாக ஒவ்வொரு அடியிலும் பாபாவிடம் இருந்து அறிவுரை பெற்றால், நூங்கள் பாவம் நிறைந்த செயல்கள் எதுவும் செய்யமாட்டீர்கள். உங்கள் மகள் ஞான மார்க்கத்தைப் பின்பற்றாவிடின் நூங்கள் அவளுக்கு ஏதாவது கொடுக்கவேண்டும். ஒரு மகனால் தூய்மையாக இருக்கமுடியாவிடின், அவர் தனது சொந்த வருமானத்தை ஈட்டவேண்டும். அவர் சென்று திருமணம் செய்து கொள்ளலாம். சிலர் தங்களுடைய தந்தையின் சொத்துக்காகப் பெரும் பிரச்சினைகளை உருவாக்குகிறார்கள். அவர்கள் தம்மைப் பற்றிய முழுச் செய்திகளையும் கொடுப்பதில்லை. அவர்கள் மாற்றான் குழந்தைகள். ஆனால் உண்மையான குழந்தைகள் நிச்சயம் பாபாவிடம் கூறுவார்கள். உங்கள் செய்திகளை நூங்கள் தந்தையிடம் கூறும் வரை அவரால் எவ்வாறு அறிந்து கொள்ள முடியும்? இங்கே உங்களுடைய முகம் மலர்ச்சியாக இருந்தால், நூங்கள் நிச்சயமாக அங்கேயும் சதா மலர்ச்சியாக இருப்பீர்கள். பிர்லா ஆலயத்தில் இலக்ஷ்மி நாராயணனின் முதந்தரப் படம் உள்ளது. எவ்வாறாயினும், அவர்கள் எப்போது வந்தார்கள் என்பது மக்களுக்குத் தெரியாது. எங்கே அந்த பாரத இராச்சியம் சென்றது? நூங்கள் சென்று அவர்களுக்கு விளங்கப்படுத்தலாம். முதலில், அங்கு சதோபிரதானான, கலப்படமற்ற பக்தி இருந்தது. பின்னர், பக்தி கலப்படம் நிறைந்த இரஜோவாகவும், தமோபிரதானாகவும் ஆகிவிட்டது. முன்னர், அவர்கள் கடவுள் முடிவில்லாதவரெனக் கூறினார்கள். இப்பொழுது அனைவரும் கடவுள் என்று அவர்கள் கூறுகின்றனர். இது தமோ புத்தி எனக் கூறப்படுகிறது. ஆகவே, நூங்கள் உங்கள் மனதை ஒருமுகப்படுத்த முடியாது என்று கூறக்கூடாது. நூங்கள் ஏன் இவ்வாறு கூறுகிறீர்கள்? நூங்கள் தந்தையை மறந்துவிடும்பொழுதே உங்கள் நிலை அவ்வாறாகுகிறது. தந்தையை நினைவு செய்தால் உங்கள் சந்தோஷப் பாத இரசம் உயர்வாக இருக்கும். தந்தையை நினைவு செய்வதால் பெரும் வருமானம் உள்ளது. தந்தையை இரவு முழுவதும் நினைவு செய்யுங்கள். உறக்கத்தை வென்றவராகுங்கள். நான் என்னை உங்களுக்கு அர்ப்பணிப்பேன் எனப் பாடிக் கொண்டிருந்தீர்கள். நான் வந்துள்ளேன். ஆகவே சதா என்னை நினைவு செய்யுங்கள் என அவர் கூறுகிறார். அவரே ஆத்மாவாகிய எனது தந்தை ஆவார். நூங்கள் அவரை நினைவு செய்யவேண்டும். இவருடன் இருக்கும் பற்று துண்டிக்கப்படவேண்டும். பற்றை அழிப்பவராகி உங்கள் புத்தியை ஒரேயொருவரின் மூது செலுத்தினால் பலமானவராகுவீர்கள். நான் இப்பொழுது எனது புதிய வீட்டிற்குச் செல்லவேண்டும். நான் ஏன் பழைய உலகில் பற்று வைக்கவேண்டும்? ஒரு புதிய வீடு கட்டப்படும்போது, இதயம் பழையதிலிருந்து நீக்கப்பட்டுவிடும். இந்த சரூரம் உட்பட, அனைத்தும் பழையதே என்று தந்தை கூறுகிறார். இப்பொழுது தந்தையையும், உங்கள் ஆஸ்தியையும் நினைவு செய்யுங்கள். இந்தக் கல்வியின் மூலம் நூங்கள் சத்திய யுகத்தில் இளவரசர்களாகவும் இளவரசிகளாகவும் ஆகுவீர்கள். பாபா

நடைமுறைப் பலனை ஒரு விநாடியில் வழங்குகிறார். இது இளவரசர்களாகவும் இளவரசிகளாகவும் ஆகுவதற்கான கல்லூரி ஆகும். இது இளவரசர்களும் இளவரசிகளும் கற்கச் செல்லும் கல்லூரி அல்ல. நூங்கள் இங்கு அவ்வாறாக வேண்டும். இளவரசர்களாகுவதன்; மூலம், நூங்கள் நிச்சயமாக அரசர்களாகுவீர்கள். நல்லது.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. உங்கள் சரூரம், மனம், செல்வம் அனைத்தையும் பாரதத்தைச் சுவர்க்கமாக்கும் சேவையில் அர்ப்பணியுங்கள். தந்தையின் முழு உதவியாளராகுங்கள்.
2. இங்கு முகமலர்ச்சியுடன் இருங்கள். எந்தச் சந்தர்ப்பத்திலும் சோர்வடையாதீர்கள். தந்தையை நினைவு செய்வதன் மூலம் உங்கள் அனைத்துத் துன்பங்களையும், வேதனைகளையும் முடித்துக்கொள்ளுங்கள்.

ஆசுவாதம்: சதா யோகியாகவும் சதா சேவையாளராகவும் இருந்து உங்கள் செயல்களினாலும் முகத்தினாலும் சேவை செய்வீர்களாக.

பல மில்லியன் கணக்கானவர்களில் தந்தையை அறிந்து கொண்ட, கண்டுகொண்ட ஒரு கைப்பிடி அளவு ஆத்மாக்களில் ஒருவர் நூங்கள் என்ற விழிப்புணர்வைச் சதா பேணுங்கள். இந்தச் சந்தோஷத்தை பேணுங்கள். உங்களுடைய முகம் சேவைக்கான நடமாடும் நிலையம் ஆகும். உங்களுடைய மலர்ந்த முகத்திலிருந்து மக்கள் சதா தந்தையின் அறிமுகத்தை பெறுவார்கள். பாப்தாதா ஒவ்வொரு குழந்தையையும் தகுதிவாய்ந்தவராகவும் திறமை மிக்கவராகவுமே கருதுகின்றார். ஆகவே நடமாடும் போதும், உண்ணும்போதும், அருந்தும்போதும் மற்றும் உங்களுடைய நடத்தையாலும் முகத்தாலும் தந்தையின் அறிமுகத்தை வழங்கும் சேவையைச் செய்யும்போதும் நூங்கள் இலகுவாக சதா யோகியாகவும், சதா சேவையாளராகவும் ஆகுவீர்கள்.

சுலோகம்: அங்கதனைப் போல சதா ஆட்ட அசைக்க முடியாதவர்களாக இருப்பவர்களை எதிரியான மாயையினாலும் அசைக்க முடியாது.

---ஓம் சாந்தி---